

15 -ാം കേരള നിയമസഭ

8 -ാം സമ്മേളനം

നക്ഷത്രചിഹ്നമിട്ട ചോദ്യം നം. 376

13-03-2023 - ൽ മറുപടിയ്ക്ക്

ഫിഷറീസ് മാനേജ്മെന്റ് കാൺസിലുകളുടെ പ്രവർത്തനം

ചോദ്യം	ഉത്തരം
<p align="center">ശ്രീ എം രാജഗോപാലൻ, ശ്രീ പി. നന്ദകുമാർ, ശ്രീ എച്ച്. സലാം, ശ്രീ തോട്ടത്തിൽ രവീന്ദ്രൻ</p>	<p align="center">ശ്രീ സജി ചെറിയാൻ (മത്സ്യബന്ധനം, സാംസ്കാരികം, യുവജനകാര്യ വകുപ്പ് മന്ത്രി)</p>
<p>(എ) സംസ്ഥാനത്ത് കടൽ മത്സ്യലഭ്യതയിൽ മുൻ വർഷത്തെ അപേക്ഷിച്ച് കഴിഞ്ഞ വർഷം ഗണ്യമായ വർദ്ധന ഉണ്ടായിട്ടുണ്ടോ; അശാസ്ത്രീയ മത്സ്യബന്ധന രീതികൾ ഒഴിവാക്കാൻ വേണ്ട ഇടപെടൽ നടത്തിയതും സാങ്കേതികവിദ്യാധിഷ്ഠിതമായ ശാസ്ത്രീയ മത്സ്യബന്ധന മുറകളുടെ വ്യാപനവും കടൽ മത്സ്യലഭ്യത വർദ്ധിപ്പിക്കുന്നതിന് കാരണമായതായി വിലയിരുത്തിയിട്ടുണ്ടോയെന്ന് അറിയിക്കുമോ;</p>	<p>(എ) മുൻകാലങ്ങളെ അപേക്ഷിച്ച് കടൽ മത്സ്യത്തിന്റെ ലഭ്യത 2021-22 ൽ ഗണ്യമായി വർദ്ധിച്ചിട്ടുണ്ട്. കെ. എം. എഫ്. ആർ. നിയമം ശക്തമായി നടപ്പിലാക്കുന്നതിന്റെയും നിയമം ലംഘിക്കുന്നവർക്കെതിരെ പിഴ ഉൾപ്പെടെയുള്ള കർശന ശിക്ഷാ നടപടികൾ സ്വീകരിക്കുന്നതിന്റെയും ഫലമായി മത്സ്യലഭ്യത 2021-22 ൽ 6.01 ലക്ഷം മെട്രിക് ടൺ ആയി വർദ്ധിച്ചിട്ടുണ്ട്. 2022-23 മൂന്നാം പാദം വരെ മത്സ്യ ഉല്പാദനം 5.44 ലക്ഷം മെട്രിക് ടൺ ആയിട്ടുണ്ട്.</p> <p>കടൽ മത്സ്യസമ്പത്തിന്റെ സംരക്ഷണത്തിനും പരിപാലനത്തിനും ഉതകുന്ന തരത്തിൽ കെ.എം.എഫ്.ആർ ആക്ടും റൂളും കാലോചിതമായി പരിഷ്കരിക്കുകയും കാര്യക്ഷമമായി നടപ്പിലാക്കുകയും ചെയ്തു വരുന്നു. വിവിധ മത്സ്യ വർഗ്ഗങ്ങളുടെ സ്വാഭാവിക ആവാസ വ്യവസ്ഥകൾ സംരക്ഷിക്കുന്നതിനും നടപടികൾ സ്വീകരിച്ചു വരുന്നു. ശാസ്ത്രീയ മത്സ്യബന്ധനം ഉറപ്പാക്കുന്നതിനായി ടോൾ നെറ്റുകളുടെ കോഡ് എന്റിൽ സ്കെയർ മെഷ് നിർബന്ധമാക്കി. പ്രധാനപ്പെട്ട എല്ലാ വലകളുടെയും ആകെ വലിപ്പം നിയന്ത്രിക്കുകയും കുറഞ്ഞ കണ്ണി വലിപ്പം നിശ്ചയിക്കുകയും ചെയ്തിട്ടുണ്ട്. തീരക്കടലിലെ മത്സ്യബന്ധന സമ്മർദ്ദം കുറയ്ക്കുന്നതിനായി 20 മീറ്ററിന് മുകളിൽ നീളവും 250 എച്ച്.പി.യ്ക്ക് മുകളിൽ ക്ഷമതയുള്ളതുമായ യാനങ്ങൾക്ക് തീരക്കടലിൽ (12 നോട്ടിക്കൽ മൈൽ വരെ) മത്സ്യബന്ധന ലൈസൻസ് നിരോധിച്ചു. നശീകരണ മൽസ്യബന്ധന രീതികളായ പേസ്റ്റ് സീൻ , പെലാജിക് ടോൾ , മിഡ് വാട്ടർ ടോൾ, പെയർ ടോൾ എന്നിവ നിരോധിച്ചു. നിയമലംഘനങ്ങൾക്കു</p>

വർദ്ധിച്ച പിഴ ഏർപ്പെടുത്തി. ചെറുമത്സ്യങ്ങളെ പിടിച്ച് വളം നിർമ്മാണത്തിനും മത്സ്യത്തീറ്റ നിർമ്മാണത്തിനും മറ്റും ഉപയോഗിക്കുന്നത് മത്സ്യസമ്പത്തിന്റെ ശോഷണത്തിന് കാരണമാകുന്നു എന്ന് മനസ്സിലാക്കി കേരളാ തീരത്ത് സുലഭമായ 58 ഇനം മത്സ്യങ്ങളുടെ പിടിച്ചെടുക്കാവുന്ന വലിപ്പം നിശ്ചയിച്ച് വിജ്ഞാപനം ഇറക്കുകയും ആയത് നടപ്പിലാക്കുകയും ചെയ്തുവരുന്നു. കൂടാതെ ടോൾബാൻ 47 ദിവസത്തിൽ നിന്നും 52 ദിവസമായി വർദ്ധിപ്പിച്ചു. കടലിൽ കൃത്രിമ ആവാസ വ്യവസ്ഥയായ കൃത്രിമ പാര് നിക്ഷേപിക്കുന്ന പദ്ധതി പ്രാവർത്തികമാക്കി. കടൽമത്സ്യസമ്പത്തിന്റെ സംരക്ഷണത്തിനും പരിപാലനത്തിനും, വർദ്ധനവിനും ഉതകുന്ന തരത്തിൽ വിവിധമത്സ്യ വർഗ്ഗങ്ങളുടെ സാഭാവിക ആവാസ മാനേജ്മെന്റ് വ്യവസ്ഥകൾ സംരക്ഷിക്കുന്നതിനും നടപടികൾ സ്വീകരിച്ചു വരുന്നു. അശാന്തമായ മത്സ്യബന്ധനം തടയുന്നതിനായി ചെറുമത്സ്യങ്ങളുടെയും മത്സ്യസമ്പത്തിന്റെയും പ്രാധാന്യത്തെക്കുറിച്ച് മത്സ്യത്തൊഴിലാളികളെ ബോധവൽക്കരിക്കുവാൻ ഫിഷറീസ് മാനേജ്മെന്റ് കൗൺസിലുകൾക്ക് രൂപം നൽകിയിട്ടുണ്ട്.

അന്ധകൃത മത്സ്യബന്ധനരീതികൾ നിയന്ത്രിക്കുന്നതിനും തടയുന്നതിനും ഫിഷറീസ് വകുപ്പ് മറൈൻ എൻഫോഴ്സ്മെന്റുമായി ചേർന്ന് ശക്തമായ നടപടികൾ കൈക്കൊണ്ടിട്ടുണ്ട്. കെ.എം.എഫ്.ആർ ആക്ടിന്റെ നടത്തിപ്പ് കൂടുതൽ കാര്യക്ഷമമാക്കാനും, കടൽ പെട്രോളിംഗ് ശക്തമാക്കാനും, കെ.എം.എഫ്.ആർ ആക്ട് ലംഘിച്ച് അന്ധകൃത മത്സ്യബന്ധനം നടത്തുന്ന യാനങ്ങളെ കണ്ടുകെട്ടി ഉയർന്ന പിഴ ചുമത്തുന്നത് അടക്കമുള്ള ശിക്ഷാ നടപടികൾ സ്വീകരിയ്ക്കുവാനും എല്ലാ തീരദേശ ജില്ലാ ഓഫീസർമാർക്കും, ഫിഷറീസ് സ്റ്റേഷൻ അസിസ്റ്റന്റ് ഡയറക്ടർമാർക്കും കർശന നിർദ്ദേശം നൽകിയിട്ടുണ്ട്. കടൽ പെട്രോളിംഗ് ശക്തമാക്കുന്നതിന്റെ ഭാഗമായി 9 തീരദേശ ജില്ലകളിലും പെട്രോൾ ബോട്ടുകൾ ഏർപ്പെടുത്തുകയും ചെയ്തിട്ടുണ്ട്. ഫിഷറീസ് സ്റ്റേഷൻ ഇല്ലാതിരുന്ന 4 ജില്ലകളായ ആലപ്പുഴ, തൃശൂർ, മലപ്പുറം, കാസർഗോഡ് എന്നിവിടങ്ങളിൽ ഫിഷറീസ് സ്റ്റേഷനുകൾ ആരംഭിച്ചു.

(ബി) സംസ്ഥാന, ജില്ല, ഗ്രാമതല ഫിഷറീസ് മാനേജ്മെന്റ് കൗൺസിലുകൾ മത്സ്യസമ്പത്ത് സംരക്ഷിക്കേണ്ടതിന്റെ പ്രാധാന്യം സംബന്ധിച്ച് മത്സ്യത്തൊഴിലാളികൾക്കിടയിൽ അവബോധം

(ബി) മത്സ്യ സമ്പത്ത് സംരക്ഷിക്കേണ്ടതിന്റെ പ്രാധാന്യം സംബന്ധിച്ച് മത്സ്യത്തൊഴിലാളികൾക്കിടയിൽ അവബോധം സൃഷ്ടിക്കുന്നതിനും മത്സ്യത്തൊഴിലാളികൾക്ക് ഉത്തരവാദിത്വം

	<p>സൃഷ്ടിക്കുന്നതിന് കാര്യക്ഷമമായ പ്രവർത്തനം നടത്തുന്നുണ്ടോ; വ്യക്തമാക്കുമോ;</p>	<p>മത്സ്യബന്ധനത്തെക്കുറിച്ച് ബോധവൽക്കരണം നൽകുന്നതിനുമായി 2021-22 സാമ്പത്തിക വർഷത്തിലെ “മറൈൻ ഫിഷിംഗ് പ്രാക്ടീസസ്” എന്ന പദ്ധതിയുടെ ഒരു ഘടകമായ “Training and Awareness Programme” എന്നതിൽ ഉൾപ്പെടുത്തി 9 തീരദേശ ജില്ലകളിൽ 540 മത്സ്യത്തൊഴിലാളികൾ ട്രെയിനിംഗ് പൂർത്തിയാക്കിയിട്ടുണ്ട്.</p>
(സി)	<p>സമുദ്ര മത്സ്യബന്ധനത്തിന്റെ നടത്തിപ്പിനും നിരീക്ഷണത്തിനും പുറമെ സമുദ്ര മത്സ്യകൃഷിയുടെ വ്യാപനത്തിനും ഫിഷറീസ് മാനേജ്മെന്റ് കൗൺസിലുകളുടെ പ്രവർത്തനം പ്രയോജനപ്രദമായിട്ടുണ്ടോ; വിശദമാക്കാമോ?</p>	<p>(സി) സമുദ്ര മത്സ്യബന്ധനത്തിന്റെ ഫലപ്രദമായ നടത്തിപ്പിനും, നിരീക്ഷണത്തിനുമായി കെ.എം.എഫ്.ആർ. ആക്ടിലെ വ്യവസ്ഥകൾ ഫലപ്രദമായി നടപ്പിലാക്കുന്നതിന് ഒരു ത്രിതല സംവിധാനമായി ഫിഷറീസ് മാനേജ്മെന്റ് കൗൺസിലുകൾ രൂപീകരിച്ചിട്ടുണ്ട്. മാരികൾച്ചറിനും സംരക്ഷണ പ്രവർത്തനങ്ങൾക്കുമായി അനുയോജ്യമായ സ്ഥലങ്ങൾ / പ്രദേശങ്ങൾ കണ്ടെത്തുക, സമുദ്ര മത്സ്യ സമ്പത്തിന്റെ സംരക്ഷണം, വിളവെടുപ്പിനുശേഷമുള്ള പ്രവർത്തനം എന്നീ മേഖലകളിൽ പരിശീലന പരിപാടികൾ നടത്തുക എന്നിവ സ്റ്റേറ്റ് ഫിഷറീസ് മാനേജ്മെന്റ് കൗൺസിൽ (SFMC) ന്റെ ചുമതലയാണ്. ഇത്തരം പ്രവർത്തനങ്ങൾ സമുദ്ര മത്സ്യകൃഷിയുടെ വ്യാപനത്തിന് സഹായകരമാവും.</p>

സെക്ഷൻ ഓഫീസർ